

## امام لیث بن سعدؑ - حیات و خدمات (۱)

[اس تحریر میں بنیادی طور پر حافظ ابن حجرؓ کے رسالہ ”الرحمة الغیثیة فی الترجمة اللشیة“ سے استفادہ کیا گیا ہے]

اللہ سبحانہ و تعالیٰ نے حفاظت دین کے لیے ہر دور میں ایسے رجال پیدا کیے ہیں جنہوں نے اس مقصد کے لیے اپنی زندگیاں کھپا دیں۔ اس چشمہ صافی کو گدلا کرنے کے لیے کتنے ہی طالع آزمایہ ان میں آئے اور فکر اسلامی کا شیرازہ بکھیر نے کے درپے ہوئے، لیکن ہر دور میں اللہ تعالیٰ کی طرف سے ایسے رجال پیدا ہوئے جنہوں نے اپنی خداداد صلاحیتوں سے ان فتنوں کا رد کیا اور شریعت اسلامیہ کے چشمہ صافی کو اسی طرح مصافی رکھا جس طرح کہ نبی مکرم صلی اللہ علیہ وسلم امت کو دے کر گئے تھے۔

امام الیث بن سعد بھی امت کے ان عظیم علماء اور فقہاء کے طائفہ سے تعلق رکھتے ہیں۔

### نام و نسب اور خاندانی پس منظر:

آپ کا نام لیث اور کنیت ابو الحمرث ہے۔ آپ کے والد کا نام سعد اور دادا کا نام عبد الرحمن ہے۔ آپ کا تعلق ایک غلام خاندان سے تھا جو کسی معرکہ میں قبیلہ قیس کی شاخ ”فہم“ کا غلام بن گیا تھا۔ آپ کا آبائی وطن اصفہان ہے۔ اسی غلامی کی وجہ سے آپ کے آباً احمد مصر میں آباد ہو گئے تھے اور امام لیث کی پیدائش مصر کے ایک گاؤں ”قرقندہ“ میں ہوئی۔ یہ علاقہ مصر کے دارالحکومت قاہرہ کے نواح میں واقع ہے۔ امام لیث 94ھ میں تولد ہوئے۔ اسی وجہ سے آپ کے دادا کا ذکر مولیٰ بنی فہم کے الفاظ سے کیا جاتا ہے۔ امام صاحب کو اصفہان سے زندگی بھر خاص لگاؤ رہا۔ فرمایا کرتے تھے کہ اہل اصفہان سے نیک برتاو کیا کرو۔ (ابن حجر العسقلانی، الرحمة الغیثیة بالترجمۃ اللشیة، ج ۳)

اسی قرقندہ بستی میں ان کی زرعی زمینیں تھیں جن سے ان کو سالانہ چالیس سے پچاس ہزار روپہ آمدن ہوتی تھی۔ یہ بات ان کے چپا بن رفاعم کے لیے قابل برداشت نہیں تھی اور وہ ان کی مخالفت میں لگرہتے تھے اور آخر کا ان کا گھر بھی تباہ کر دیا تھا۔ امام صاحب کے نام سے مصر میں ایک محلہ زقاق لیث بن سعد کے نام سے ہے جہاں ان کا اپنا گھر اور ایک

\* ایم فل اسکار، شعبہ علوم اسلامیہ، گفت یونیورسٹی، گوجرانوالہ

بہت بڑی مسجد بھی ہے جو امام لیث نے خود تعمیر کروائی تھی۔ (ابوالفرج ابن الجوزی، صفتۃ الصفوۃ، ج ۲، ص ۳۰۹ و ۳۱۰)

## اساتذہ و شیوخ

ان کی ابتدائی تعلیم کے بارے میں تفصیل نہیں ملتی، مگر معلوم ہوتا ہے کہ اس زمانے کی مردم جیہے تعلیم انہوں نے حاصل کی جس میں عربی زبان و ادب، صرف و نحو اور عربی میں شعر و خن شامل ہے۔ بعد میں انہوں نے علم حدیث اور فقہ پر دسترس حاصل کی اور ان کی وجہ شہرت یہی علوم بنے۔ سن شعور کو پختہ ہی انہوں نے حدیث و فقہ کی طرف توجہ کی۔ سب سے پہلے اپنے وطن مصر کے مشائخ فقہ و حدیث سے استفادہ کیا، پھر اسلامی ممالک کے دوسرے مقامات کا سفر کر کے تمام معروف و مشہور اساتذہ سے مستفیض ہوئے۔

امام لیث بن سعد نے کثیر اساتذہ سے الکتاب فیض فرمایا۔ کہا جاتا ہے کہ ان کی ملاقات پچاس سے زائد تابعین سے ہوئی۔ ان کے بعض شیوخ کے نام درج ذیل ہیں:

عطاء، نافع، ابوالزبیر، زہری، ابن ابی ملکیہ، سعید بن ابی سعید المقربی، مشرح ابن ہاعان، ابو القیل المعافری، یزید بن ابی حبیب، جعفر بن ربهعہ، عبید اللہ بن ابی جعفر، کیر بن عبد اللہ بن الاشیخ، عبد الرحمن بن القاسم، حارث بن یعقوب، عقیل بن خالد، یوس بن یزید، حکیم بن عبد اللہ بن قیس، عامر بن یحییٰ المعافری، عمر مولیٰ غفرة، عمران بن ابی انس، عیاش بن عباس، کثیر بن فرقہ، ہشام بن عمروۃ، عبد اللہ بن عبد الرحمن بن ابی حسین، ایوب بن موسیٰ، مکر بن سوادۃ، ابوکثیر الجلاح، حارث بن یزید الحضری، خالد بن یزید، صفوان بن سلیم، خیر بن نعیم، ابوالزناد، قدادہ، محمد بن یحییٰ بن حبان، یزید بن عبد اللہ بن الہاد، یحییٰ بن سعید الانصاری۔

مشہور تابعی نافع جو حضرت عبد اللہ بن عمر رضی اللہ عنہ کے خاص تربیت یافتہ تھے، لیث بن سعد کے زمانہ میں مرجع خلائق تھے۔ یہ ان کی خدمت میں بھی پہنچے۔ حضرت نافع نے ان کا نام و نسب اور وطن پوچھا۔ جب یہ بتا کے تو عمر دریافت کی۔ لیث نے کہا: بیس برس۔ فرمایا مگر داڑھی سے تو معلوم ہوتا ہے کہ تمہاری عمر چالیس سال سے کم نہ ہوگی۔ (الرحمۃ الغیثیۃ، باب دوم، ص ۳)

حافظ ابن حجر رحمہ اللہ نے لکھا ہے کہ میں نے لیث بن سعد کا ایک مرتب کردہ حدیث کا ایک مجموعہ دیکھا تھا جس میں انہوں نے سو (۱۰۰) کے قریب حدیثیں صرف نافع کی روایت سے جمع کی تھیں۔

نافع مولیٰ ابن عمر کے علاوہ ان کے چند تابعی شیوخ کے نام یہ ہیں: امام زہری، سعید المقربی، عبد اللہ بن ابی ملکیہ، یحییٰ الانصاری رحمہم اللہ وغیرہ۔ ان کے علاوہ بے شمار تابع تابعین سے بھی انہوں نے فیض حاصل کیا، امام نوی رحمہ اللہ ان کے چند ممتاز شیوخ کا ذکر کرنے کے بعد لکھتے ہیں: و خلائق لا يحصلون من الأئمة۔ (ان کے علاوہ اتنے ائمہ سے انہوں نے استفادہ کیا ہے کہ ان کا شمار مشکل ہے۔) (تہذیب الاماء)

امام لیث بن سعد کو امام ابن شہاب زہری رحمہ اللہ سے بھی سماع حدیث حاصل ہے یا نہیں، اس کے متعلق تاریخی

روايات مختلف ہیں۔ بغدادی نے لکھا ہے کہ یہ سنہ ۳۳ھ میں حج کے لیے گئے تھے اور اسی سال کم میں امام زہری رحمہ اللہ سے سماع کیا تھا۔ حافظ ابن حجر عسقلانی رحمہ اللہ نے بھی تہذیب میں یہی لکھا ہے، مگر الرحمۃ الغیثیۃ میں اس کے خلاف کوئی ایک روایت نقل کی ہے۔ ابن خلکان نے ان سے استفادہ کا تذکرہ کیا ہے، مگر سماع کا نہیں کیا۔

صحیح بات یہ ہے کہ امام زہری رحمہ اللہ کے علم و فضل سے انہوں نے فائدہ ضرور حاصل کیا تھا، لیکن یہ استفادہ بالواسطہ تھا، بالمشافہ نہیں تھا۔ حافظ ابن حجر رحمہ اللہ نے لکھا ہے کہ میث، امام زہری کی روایتیں کچھی ایک، کچھی دو اور تین اور اس سے زائد اسطوں سے روایت کرتے ہیں۔ خود میث کا یقین متعدد ذکر و میں مذکور ہے:

کتبت من علم الزهری کثیراً (يعنى عن غيره) فاردت ان اركب البريد اليه  
الى الرصافة فاختت ان لا يكون ذلك لله فترك ذلك (يعنى فصار يروى عنه  
بالواسطة)۔ (الرحمۃ الغیثیۃ، ص ۲)

ترجمہ: ”میں نے زہری کی روایتوں کی ایک کثیر مقدار لکھ لی تھی، یعنی دوسروں کے واسطے سے۔ پھر میں نے ارادہ کیا کہ رصافہ جا کر ان سے بالمشافہ روایت کروں مگر اس خوف سے بازاگیا کہ ممکن ہے کہ میرا یہ عمل اللہ کی رضا کے لیے نہ ہو۔ مراد یہ ہے کہ پھر وہ بالواسطہ ہی روایت کرتے رہے۔“

### تلامذہ اور شاگردः

امام میث بن سعد کے سامنے بڑے بڑے ائمہ کرام کو زانوے تلمذیت کرنے کا شرف حاصل ہوا۔ امام شافعی رحمہ اللہ اس زمانے میں تھے لیکن وہ فیض حاصل نہ کر سکے اور ساری زندگی اس پر افسرہ رہے۔

اوپر ذکر آچکا ہے کہ امام عقویان شاہب ہی میں اہل علم کی توجہ کا مرکز بن گئے تھے۔ اس وقت سے لے کر وفات تک وہ مصر ہی میں رہے۔ پوری عمر میں بخششل دویاتیں بارہ وہ مصر سے باہر گئے۔ اس پوری مدت میں وہ اپنے اوقات کا نصف حصہ تعلیم و افادہ، تحدیث روایت اور تفریغ مسائل میں صرف کرتے تھے۔ ظاہر ہے کہ اتنی لمبی مدت میں ان سے ہزاروں آدمیوں نے اکتساب فیض کیا ہو گا۔ ان تمام مستفیدین اور تلامذہ کا استقصا تو ناممکن ہے، چند ممتاز فیض یادگاریں

درس کے نام یہاں درج کیے جاتے ہیں:

شیعیب، محمد بن عجلان، هشام بن سعد، (یہ دونوں بزرگ ان کے شیوخ میں تھے)، ابن ابیهع، ہشیم بن بشیر، قیس بن الریحی، عبد اللہ بن مبارک، عبد اللہ بن وہب، ابو الولید بن مسلم، ابو سلمہ الجزاری، عبد اللہ ابن الحکم، سعید بن سلیمان، آدم بن ایاس، عبد اللہ بن یزید المقری، عمرو بن خالد، عیسیٰ بن جمار حبہم اللہ وغیرہ۔

حافظ ابن حجر نے تقریباً ۵۰ ثقہ تلامذہ کا تذکرہ کیا ہے۔

### سخاوت، فیاضی اور مہماں نوازی

ان کے صحیفہ زندگی کا یہ باب نہایت ہی روشن ہے۔ وہ اپنے اخلاق و اوصاف اور سیرت و کردار میں اسلامی زندگی کا

نمونہ تھے۔ ابن مریم فرماتے ہیں کہ میں نے ان سے زیادہ جامع اوصاف آدمی نہیں دیکھا۔ ہر وہ عادت و خوبی جس سے خدا کا قرب حاصل ہو سکتا ہو، وہ ان میں موجود تھی۔ (المرحمة الغیثیۃ ص ۹)

ایک بار مصر کا ایک قافلہ امام مالک کی خدمت میں گیا۔ انہوں نے ملے میں کچھ تباہی کی۔ یہ لوگ آپ میں چے سے گوئیاں کرنے لگے۔ کسی نے کہا کہ یہ اخلاق میں ہمارے امام کی طرح نہیں ہیں۔ امام مالک نے یہ بات سنی تو ان کو فوراً اندر بلایا اور پوچھا، تمہارے امام کون ہیں؟ لوگوں نے کہا کہ یہ سعد۔ فرمایا، مجھے ان کے ساتھ تباہی نہ دو۔ پھر ان کے کچھ اخلاقی اوصاف بیان کیے۔ (صفۃ الصفوۃ، ج ۲ ص ۳۱۱)

ایک بار بعض تاجر ووں نے ان سے کچھ پہل خریدے۔ خریداری کے بعد ان کو بچل گرال محسوس ہوئے، اس لیے آپ سے پہل واپس کرنے کی خواہش ظاہر کی۔ آپ نے پہل واپس لے لیے۔ جب معاملہ ختم ہو گیا تو روپیے کی تھیں مانگی اور اس میں سے پچاس دینار نکال کرتا جرموں کو بدیراڈے دیے۔ ان کے صاحبزادے بھی موجود تھے۔ ان کو یہ بر اعلوم ہوا اور انہوں نے حضرت یہیث سے اس کا ظہرا بھی کیا، مگر آپ نے فرمایا کہ خدا تعالیٰ میں معاف کرے، یہ پہل انہوں نے فائدے ہی کی امید سے تو خریدا تھا، مگر جب ان کو فائدہ محسوس نہیں ہوا تو انہوں نے واپس کر دیا اور واپس کرنے کے بعد ان کے فائدے کی امید بھی ختم ہو گئی تو میں نے یہ مناسب سمجھا کہ ان کی اس امید و موقع کا کچھ تو بدلہ دے دوں۔ (صفۃ الصفوۃ، ج ۲ ص ۳۱۱)

سخاوت و فیاضی گویا ان کی طبیعت ثانیہ بن گئی تھی۔ وہ اپنی دولت مستحقین پر بے دریغ صرف کرتے تھے۔ ان کے سوانح لکھتے ہیں کہ ان کی سالانہ آمدنی ۷۰، ۸۰ ہزار دینار تھی، مگر اس پوری آمدنی پر کبھی زکوٰۃ دینے کی نوبت نہیں آتی تھی۔ یہ پوری آمدنی نقراء و مسکین اور مستحق اہل علم پر خرچ ہو جاتی تھی۔ خود فرماتے تھے کہ میں جب سے بالغ ہوا ہوں، مجھ پر ایک درہم بھی زکوٰۃ واجب نہیں ہوئی۔

کسی سال آمدنی کم ہوتی تھی تو قرض کی نوبت آجائی تھی۔ جب تک زندہ رہے، سو دینار سالانہ تسلسل سے امام مالک رحمہ اللہ کے پاس بھیجتے رہے۔ ایک بار امام مالک نے انہیں لکھا کہ مجھ پر کچھ قرض ہو گیا ہے تو فوراً آپاً نج سود دینار ان کے یہاں بھیوادیے۔ ایک بار امام مالک نے ان سے ٹھوڑی سی عصفر (پیلے رنگ کی لحاظ) لڑکوں کے کپڑے رنگنے کے لیے مانگی ( غالباً یہ مصر کی خاص پیداوار تھی)۔ انہوں نے اتنی مقدار میں بھیجی کہ امام مالک رحمہ اللہ کا بیان ہے کہ ہم نے اپنے گھر کے بچوں کے کپڑے رنگے، پڑوسنیوں نے استعمال کیا۔ پھر بھی اتنی نیچی کہ ایک ہزار دینار میں اُسے فروخت کیا گیا۔ (خطیب نے اس واقعہ کے بیان میں بہت زیادہ مبالغہ سے کام لیا ہے)۔

امام یہیث بن سعد ۱۳۱ھ میں حج کو گئے تھے۔ حج سے فارغ ہو کر زیارت نبی کی غرض سے مدینہ منورہ تشریف لے گئے۔ وہاں پہنچنے تو امام مالک نے عمدہ بھجوں کا ایک طشت ان کے پاس ہدیہ بھیجا۔ انہوں نے اس طشت میں ایک ہزار دینار کرکر واپس کیا۔

ابن لبیعہ مشہور محدث تھے۔ اتفاقاً ان کے گھر میں آگ لگ گئی اور سارا اٹا شہ جل گیا۔ حضرت یہیث بن سعد کو اطلاع

ہوئی تو ایک ہزار دینار بطور اعانت ان کے پاس بھجت دیے۔ بسا اوقات وہ اپنی اس دادو ہاش کو اپنے لڑکوں سے بھی پوشیدہ رکھتے تھے تاکہ پانے والے کو یہ ذلیل نہ سمجھیں۔ ایک بار مصطفیٰ بن عمار کو انہوں نے ایک رقم دی اور کہا کہ دیکھو میرے لڑکے کو نہ معلوم ہو، ورنہ تم اس کی نگاہ میں حقیر ہو جاؤ گے۔ جب ان کے صاحبزادے شعیب کو معلوم ہوتا تو اس کی تلافی میں انہوں نے بھی اپنے والد کی رقم سے ایک دینار کم رقم منصور کو دی اور کہا کہ میں نے ایک دینار کم اس لیے کر دیا ہے کہ عطیہ میں والد کے برابر نہ ہو سکوں۔

اسد بن موسیٰ کا بیان ہے کہ جب عراق میں عبادیوں نے بنوامیہ کو قتل کرنا شروع کیا تو میں بھاگ کر مصر چلا گیا۔ مصر میں بڑی بے سرو سامانی اور پریشانی کی حالت میں پہنچا تھا۔ اتفاق سے اسی حالت میں لیث بن سعد کی مجلس درس میں گیا۔ جب مجلس برخاست ہو گئی تو ان کا خادم میرے پاس آیا اور کہا کہ میں جب تک واپس نہ آ جاؤں، تم یہیں ٹھہرو۔ تھوڑی دیر بعد وہ آیا اور اس نے مجھے سود دینار کی ایک تھیلی دی اور کہا کہ امام نے فرمایا کہ اس سے اپنا سامان درست کر لیجیے۔ اسد کا بیان ہے کہ اس وقت میری کمر میں ایک ہزار دینار بندھے ہوئے تھے۔ میں نے اس کو کالا اور خادم سے کہا کہ میں شیخ سے ملنا چاہتا ہوں، تم جا کر اجازت لے آؤ۔ چنانچہ میں ان کے پاس گیا، اپنا نام و نسب بتایا اور پھر اس رقم کو واپس کرنا چاہا۔ انہوں نے کہا کہ یہ ہدیہ ہے، صدقہ نہیں ہے، اس لیے قول کرنے میں تامل نہ ہونا چاہیے۔ میں نے معدترت کی اور کہا کہ جس چیز سے میں مستغفی ہوں، نفس کو اس کا عادی بنا نہیں چاہتا۔ شیخ نے فرمایا کہ اچھا گرم لینا پسند نہیں کرتے تو تم تھن اصحاب حدیث میں یہ رقم تقسیم کر دینا۔ اسد کہتے ہیں کہ میں نے مجبور ہو کر یہی کیا۔ ایک عورت ایک پیالہ لے کر آئی اور اس نے کہا کہ میرا شوہر بیار ہے۔ (بعض تذکروں میں لڑکے کا ذکر ہے اور بعض تذکروں میں مطلقاً یہ واقعہ نہ کوہ ہے)۔ معلوم ہوا ہے کہ آپ کے یہاں شہد ہے، اس کے لیے پیالہ بھر شہد دے دیجیے۔ فرمایا، وکیل (ناظم امور خانہ داری یا پرائیوٹ سکریٹری کو وکیل کہتے تھے) کے پاس جاؤ اور اس سے کہو کہ وہ تھنیس ایک مطر شہد دے دے۔ عورت جب وکیل کے پاس پہنچی تو وکیل امام کے پاس آیا اور غالباً شہد کی اتنی بڑی مقدار دینے پر کچھ کہا۔ مگر آپ نے فرمایا کہ جاؤ، اس کو دے دو۔ اس نے اپنے ظرف کے بقدر مانگا تھا، ہم اس کو اپنے ظرف کے بقدر دیتے ہیں۔ (ایک مطر کا ایک سو ڈینار مطلوب ہوتا ہے)۔ (الرجوع: العقیقیہ وصفۃ الصفوۃ)

سخاوت و فیاض کا ایک مظہر مہمان نوازی بھی ہے۔ بخُل کے ساتھ یہ صفت شاذ و نادر ہی جمع ہوتی ہے۔ لیث بن سعد جس درجہ کے فیاض تھے، اسی درجہ کے مہمان نواز بھی تھے۔ عبداللہ ابن صالحؑ ان کے خاص شاگرد اور کتابت تھے۔ ان کا بیان ہے کہ میں تقریباً بیس برس ان کی خدمت میں رہا، مگر بھی ان کو تھا کھانا کھاتے نہیں دیکھا۔ ابو حاتم کا بیان ہے کہ لیث کے پاس جب کوئی مہمان باہر سے آ جاتا تھا تو وہ جب تک رہتا تھا، اس کو وہ اپنے اہل و عیال کی طرح اپنی کنالٹ میں لے لیتے تھے۔ جب وہ جانا چاہتا تھا پورا زادہ سفر دے کر واپس کرتے تھے۔

یہ مہمان نوازی صرف حضرتی تک محدود نہیں تھی، بلکہ سفر میں بھی مہماںوں کا ہجوم ان کے یہ ساتھ ہوتا تھا۔ ان کے شاگرد قتیبه بن سعید بیان کرتے ہیں کہ ایک بار امام لیث بن سعد کے ساتھ اسکندریہ سے سفر کرنے کا اتفاق ہوا تو اس

سفر میں تین کشتمیں تھیں ایک کشتمی میں کھانے کا سامان تھا، دوسری میں اہل دعیال اور تیسرا کشتمی مہماںوں کے لیے منصوص تھی۔

اٹھب کا بیان ہے کہ لیث بن سعد کسی سائل کو اپنی نہیں کرتے تھے اور ان کے یہاں ایک لگنگر خانہ جاری رہتا تھا۔ عموماً جائزوں میں ان کے یہاں ہر یہہ (یہ گیہوں کو کوٹ کر اس میں گوشت کی آمیزش کر کے بناتے تھے) شہداور گائے کے گوشت کے ساتھ مہماںوں کو متاثرا اور گرمی میں اخروٹ کا ستونگر کے ساتھ۔ ان کا معمول تھا کہ ہر نماز کے بعد مساکین پر کچھ رقم صدقہ ضرور کرتے تھے۔

ان کی زندگی کی جامعیت کی وجہ سے ہر طبقہ اور ہر زمرہ کے لوگ ان کی خدمت میں آتے اور اپنی ضرورت پوری کرتے تھے۔ حکومت کے ذمہ دار اور اہل علم سے لے کر عوام تک اس میں شامل تھے۔ روزانہ ان کی چار مجلسیں ہوتی تھیں۔ ایک مجلس حکومت وار کا ان حکومت کی ضروریات کے لیے منصوص ہوتی تھی، دوسری مجلس میں وہ تشغیل حدیث نبوی کی پیاس بجھاتے تھے اور تیسرا مجلس ان لوگوں کے لیے ہوتی تھی جو فقة و مسائل فقہ دریافت کرنے آتے تھے اور چوتھی مجلس عام لوگوں کے لیے منصوص ہوتی تھی۔ ان مجلسوں میں ان کا سلوک نہایت ہی فیاضانہ ہوتا تھا، نتوافادہ و تعلیم میں کسی کی دل شکنی کرتے تھے اور نہ اہل حاجت روائی میں لگیر ہوتے تھے۔ روای کا بیان ہے کہ:

لا يسئله أحد فيرده صغرت حاجة او كبرت۔ (الرحمۃ الغیثیۃ ص ۹)

ترجمہ: یہ نہیں ہو سکتا تھا کہ کوئی شخص سوال کرے اور وہ اسے رد کر دیں؛ خواہ اس کی وہ ضرورت چھوٹی ہو یا بڑی ہو۔ لیکن یہ ساری فیاضی اور سیر چشمی دوسروں کے لیے تھی، ان کی ذاتی زندگی نہایت سادہ تھی۔ محمد بن معاویہ کا بیان ہے کہ ایک بار اپنے گدھے پر سوار ہو کر جا رہے تھے تو میں نے ان کی سواری اور سامان وغیرہ کا اندازہ کیا تو سب کی قیمت ۲۰ درہم سے زیادہ نہ تھی۔

### دنیاوی عہدوں سے بیزاری:

خلافت راشدہ کے بعد اموی حکومت جب ملوکیت کا شکار ہوئی اور حق و ناحق کا فیصلہ ایک شخص کی رائے کے تحت ہونے لگا، اس وقت سے متاز صحابہ رضی اللہ عنہم اور متاثر تابعین نے حکومت سے تعلق رکھنا پسند نہیں کیا۔ تج تابعین کے زمانہ میں گویہ اختیاط کم ہو گئی تھی مگر پھر بھی متاز اور خدا ترس تج تابعین کی اکثریت نے حکومت کے ساتھ تعاون و تعلق میں صحابہ و تابعین ہی کی روشن اختیاری کی۔ لیث بن سعد کا رویہ اس بارے میں ذرا معتدل تھا۔ انہوں نے نتوانا تعلق پیدا کیا کہ وہ درباری عالم ہو کر رہ گئے اور نہ اتنے تعلق رہے کہ اس شجر منوعہ کے قریب جانا بھی پسند نہ کرتے۔ انہوں نے نہ تو حکومت کی کوئی ذمہ داری قبول کی اور نہ اس کے سامنے اپنی کوئی غرض لے گئے کہ اظہار حق میں یہ مانع ہو، مگر اسی کے ساتھ وہ خلفاء امراء سے ملتے اور ان کی بہت سی ملکی و انتظامی مشکلات میں ان کا ہاتھ بھی بٹاتے رہے۔ اور پذکر آچکا ہے کہ ان کی ایک مجلس خاص طور سے ارکان حکومت کی حاجت روائی کے لیے ہوتی تھی۔

ان کی اسی اعتدال پسندی کی وجہ سے عوام اور حکومت دونوں پر ان کا اثر تھا۔ ان کے مشورے پر مصر کے امراء وقضاۃ کا عزل و نصب ہوتا تھا۔ ایک بار قاضی اسماعیل بن ابیسع نے ایک مسئلہ میں ایسا فتوی دے دیا جسے اہل مصر پسند نہیں کرتے تھے۔ اس پر ان کے خلاف ایک ہنگامہ ہو گیا۔ جب امام لیث کو طلاق ہوئی تو وہ ان کے پاس گئے اور کہا کہ آپ نے یہ فتوی کیسے دے دیا، جب کہ رسول اللہ صلی اللہ علیہ وسلم اور خلفائے راشدین کا عمل اس کے خلاف موجود ہے؟ غالباً قاضی صاحب نے زوج عنہیں کیا، اس لیے لیث بن سعد نے ان کو معزول کرنے کی سفارش کر دی۔

یہ بات بھی یہاں قابل ذکر ہے کہ پہلے مصر میں قضاۃ کا تقرر مصر کے امراء کے ہاتھ میں تھا، مگر بعد میں یعنی سنہ ۱۵۵ھ سے براہ راست خلفاء ان کا تقرر کرتے تھے۔ اسماعیل دوسرے قاضی تھے جن کو مہدی نے خود مقرر کیا تھا۔ کندی نے کتاب القضاۃ میں اس کی تفصیل دی ہے چنانچہ ان کے معزول کیے جانے کا شایع فرمان آگیا۔ چونکہ اس معزولی میں قاضی اسماعیل کی ہر طرح کی بدنامی تھی، اس لیے خط میں خاص طور سے یہ بات امام نے لکھ دی تھی کہ ہم کو نہ تو ان کی دیانت داری میں کوئی شبہ ہے اور نہ انہوں نے درہم و دینار میں کوئی خیانت کی ہے، مگر ان سے شکایت یہ ہے کہ انہوں نے ایک سنت جاریہ کے خلاف فتوی دیا اور فیصلہ کیا ہے۔ (کندی نے کتاب القضاۃ میں ان کے معزول کیے جانے کی ایک وجہ اور بھی لکھی ہے۔ ممکن ہے کہ دونوں وجہیں جمع ہو گئی ہوں۔)

خلیفہ منصور نے ان سے خواہش کی تھی کہ وہ پورے ملک میں اس کی نیابت قبول کر لیں۔ بعض روایتوں میں ہے کہ پورے ملک کی نیابت نہیں بلکہ مصر کی امارت پیش کی تھی، مگر انہوں نے انکار کیا۔ اس نے پھر اصرار کیا تو اپنی کمزوری کا اظہار کیا۔ اس پر منصور نے بڑے زور دار الفاظ بلکہ شاہانہ انداز میں کہا کہ میری موجودگی میں آپ کوئی کمزوری کا احساس نہ کرنا چاہیے، مگر اس شدید اصرار کے باوجود وہ اپنے فیصلہ پر مجھے رہے اور یہ ذمہ داری قبول کرنے سے صاف انکار کر دیا۔

اگر پہلا بیان صحیح ہے (جو حافظ ابن حجر اور امام ذہبی کا ہے) تو منصور ان کے سامنے پوری مملکت اسلام کی وزارت عظمی پیش کر رہا تھا اور اگر دوسرا بیان صحیح ہے تو اسلامی سلطنت کے سب سے بڑے اور مالدار صوبہ کی گورنری انھیں پیش کی جاتی تھی، مگر انہوں نے اس سے گریز کیا۔ اس کی وجہ یہ تھی کہ گواں وقت نظام حکومت اسلامی ہی تھا، مگر اقتدار جمہوری نہیں، شخصی تھا، اس لیے حکومت سے فسلک ہونے کے بعد اظہار حق کی پوری آزادی نہیں تھی۔ یہی وجہ تھی کہ جناب بزرگوں نے دربار سے بالکل بے تعقیل کھی یا کم از کم اس کی کسی ذمہ داری کے قبول کرنے سے گریز کیا اور جن بزرگوں نے قبول کیا، وہ بڑی آزمائش میں رہے۔ اس آزمائش میں پڑنے کے بعد چند ہی بزرگ ایسے تھے جو اپنی حق گوئی اور جرأت سے سلامت فتح گئے؛ ورنہ زیادہ تر لوگوں کا دامن اس آزمائش میں داغدار ہو کر رہا۔ (الرجمۃ الغنیۃ ص ۸)

کیا عہدہ قضما قبول کر لیا تھا؟

ابن خلکان اور صاحب شذرات الذهب نے لکھا ہے کہ امام لیث بن سعد نے عہدہ قضما قبول کر لیا تھا، مگر یہ صحیح نہیں

ہے۔ اس کی متعدد وجوہیں ہیں۔ ایک یہ کہ اوپر ذکر آچکا ہے کہ انہوں نے امارت کی ذمہ داری قبول کرنے سے انکار کیا۔ ظاہر ہے کہ جب انہوں نے امارت کی ذمہ داری قبول نہیں کی تو پھر اس سے کم درجہ کا عہدہ یعنی عہدہ قضائی قبول کرنے کے کیا معنی؟ دوسرے یہ کہ جیسا کہ اوپر ذکر ہوا ہے کہ جب ان کے حکم سے مصر کے امراء اور قضائیہ کا عزل و نصب تک ہوتا تھا تو پھر ان کو اس عہدہ کے قبول کرنے کے کیا ضرورت تھی جو خود ان کے اثر و اختیار کے تحت ہو؟ تیسرا وجہ یہ ہے کہ کندی نے مصر کے قضائی کے مکمل تاریخ لکھ دی ہے۔ اس میں ولادت یا قضائی کی جوہرست دی ہے، اس میں کہیں لیث بن سعد کا نام نہیں ملتا۔ بخلاف اس کے کتاب میں ایسے واقعات ملے ہیں جن سے ان کی تردید ہوتی ہے۔

بہر حال عہدہ قضائی قبول نہ کرنے کے باوجود امام لیث بن سعد دربار میں جاتے اور حسب موقع خلافاء کو صحبت و موعظت بھی کرتے تھے۔ ایک بار ہارون الرشید سے ملنے گئے۔ اس نے ان سے پوچھا کہ مصر کی خوش حالی اور فارغ البابی کا دار و مدار کس چیز پر ہے؟ نہایت صفائی سے فرمایا کہ: ”نیل کے جاری رہنے اور مصر کے امیر کے صلاح و تقویٰ پر۔“ پھر فرمایا کہ نیل کے منبع کی طرف سے گندگی آتی ہے جس کی وجہ سے پوری نہر پٹ جاتی ہے۔ اس کی صفائی کی ضرورت ہے۔ یہ باتیں سننے کے بعد ہارون نے کہا کہ آپ نے بہت صحیح فرمایا۔

اس زمانہ میں خلافاء و امراء کی مدح سرائی اور قصیدہ خوانی کا عام رواج تھا۔ بسا وفات یہ بدعت مسجدوں تک میں کی جاتی تھی۔ ایک بار معروف شاعر عمر بن منصور مصر آیا اور اس نے مسجد میں خلیفہ وقت کی مدح میں ایک قصیدہ پڑھا۔ ابھی اس نے اپنا قصیدہ ختم ہی کیا تھا کہ دو آدمی اس کے پاس آئے اور کہا کہ تم کو امام لیث ابن سعد بلا رہے ہیں۔ جب یہاں کے پاس آیا تو آپ نے اس سے کہا کہ تم مسجد میں کیا پڑھ رہے ہے تھے؟ اس نے قصیدہ دہرا دیا۔ سننے کے بعد ان پر افسوس اور رفت کی کیفیت طاری ہوئی۔ کچھ دیر کے بعد جب یہ کیفیت دور ہوئی تو نام پوچھا۔ پھر اس کو روپیے کی ایک چھلی دی اور اس سے کہا کہ اپنے کلام کو سلاطین کے دربار سے بچائے رکھو اور کسی مخلوق کی مدح نہ کرو، میں خدا کی حمد و شان تمہارے لیے کافی ہے۔ ان شاء اللہ میں ہر سال تم کو اتنی ہی رقم بھیجا رہوں گا۔ غالباً اس کے بعد سے اس نے کسی کی مدح نہیں کی اور امام کے حلقہ تلمذہ میں داخل ہو گیا۔

امام لیث بن سعد نے اہل مصر کو حضرت عثمان رضی اللہ عنہ کی تتفیص سے روکا۔ حضرت عثمان رضی اللہ عنہ کی شہادت کے بعد جہاں اور بہت سے فتنے پیدا ہوئے، وہاں ایک فتنہ بزرگوں پر طعن و تشیع اور سب و شتم کا بھی تھا۔ جو لوگ حضرت عثمان رضی اللہ عنہ کے حمایتی تھے، وہ حضرت علی رضی اللہ عنہ کی تتفیص کرنا ضروری سمجھتے تھے اور جو لوگ حضرت علی رضی اللہ عنہ کے مددگار تھے، وہ حضرت عثمان رضی اللہ عنہ پر چھینٹے اڑانا اپنا فرض سمجھتے تھے۔ مصر کے باشندے عام طور پر حضرت علی رضی اللہ عنہ کے حمایتی تھے، اس لیے وہ حضرت عثمان رضی اللہ عنہ کی مذمت و تتفیص کیا کرتے تھے۔ مصر میں جب امام لیث بن سعد کا اثر و رسوخ پڑھا تو انہوں نے اس کے خلاف آواز اٹھائی اور حضرت عثمان رضی اللہ عنہ کے فضائل عام طور پر بیان کرنے شروع کر دیے، بیہاں تک کہ تتفیص عثمان رضی اللہ عنہ کی بدعت سیہہ مصر سے ختم ہو گئی۔

(الرحمۃ الغیثیۃ و تاریخ بغداد) (جاری)